



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-163/2

09-09-2025 г./v.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријави поднесени од познат подносител, Државната комисија за спречување на корупцијата (понатаму: ДКСК), на 22-та седница одржана на 27.08.2025 година, ја донесе следната

ОДЛУКА

Пријавата по која е оформен предметот со бр. 12-163/1 од 10.01.2025 година, против лицето ----, поранешна директорка на ----- Завод за заштита на спомениците на културата и Музеј – ----, СЕ ОТФРЛА.

ДКСК утврди дека, согласно Законот за спречување на корупцијата и судирот на интереси, нема елементи за надлежно постапување за предметниот случај од причина што за пријавените наводи е надлежен да постапува друг орган.

Предметот се враќа на понатамошно постапување до Министерството за култура и туризам, Секторот за управен и инспекциски надзор, од причина што се законски надлежни за понатамошно постапување согласно констатираните неправилности.

Предметот со бр. 12-163/1 од 10.01.2025 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 10.01.2025 година, поднесена е пријава против лицето ----, поранешна директорка на ----- Завод за заштита на

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

ten/tel: +389 2 3248 930

<https://www.dksk.mk>

спомениците на културата и Музеј – ---- (понатаму: Завод), и оформен е предмет бр. 12-163/1 од 10.01.2025 година.

Подносителот наведува дека дека постоеле сомнежи за неправилности во работењето на лицето ----, поранешна директорка на Заводот. Во 2020 година од страна на лицето ---- во својство на директор на Заводот било донесено Решение бр. ----година, за нејзино распоредување на работно место – стручен соработник за духовна култура, народно стопанство, занаети, алати и народни музички инструменти и тоа во Секторот за музејска дејност и движно културно наследство, Одделение за археологија, етнологија, историја и современа уметност, со повисоко звање – кустос советник. Врз основа на Наредба ИП1 бр. -- --година од Министерот за култура и туризам, од страна на Секторот за управен и инспекциски надзор, бил извршен вонреден инспекциски надзор во Заводот, од аспект на примена на одредбите од Законот за култура, а со Записник ИП1 бр. ----година, којшто согласно со Законот за инспекциски надзор бил доставен на потпис и произнесување до Заводот, бил утврден сторен прекршок по член 28 став 2 точка 6 од Законот за култура, а на Заводот му било издадено Решение ИП1 бр. ---- година, за отстранување на утврдените недостатоци од аспект на примена на одредбите од член 28 став 2 точка 6 в.в. со член 76-а од Законот за култура и член 31 став 1 од Законот за вработените во јавниот сектор, како и член 77-а став 5 од Законот за културата, односно немање на добиена согласност за обезбедени средства за тековната фискална година од Министерството за финансии, за предметното распоредување/унапредување на лицето ----.

Според член 63 став 6 од Закон за инспекциски надзор („Службен весник на Република Северна Македонија“ бр. 102/2019 и 272/2024) (понатаму: Закон), субјектот на инспекциски надзор е должен веднаш по истекот на рокот определен за извршување на инспекциската мерка, а најдоцна во рок од три дена, писмено и/или по електронска пошта, да го извести инспекторот дали е извршена инспекциската мерка.

Според член 64 од Законот, целта на инспекцискиот надзор е превентивно делување или преземање на мерки за спречување или отстранување на последиците врз заштитените добра, права или интереси, како и изрекување на

инспекциски мерки за отстранување на утврдените неправилности и недостатоци.

Според член 76 став 1 од Законот, потребно е да се спроведе контролниот инспекциски надзор е инспекциски надзор кој се врши по службена должност со цел инспекторот да утврди дали субјектот на инспекцискиот надзор, по истекот на рокот определен во инспекцискиот акт, при претходно извршен редовен или вонреден инспекциски надзор: постапил по инспекцискиот акт во целост; делумно постапил по инспекцискиот акт и; не постапил по инспекцискиот акт.

Според став 2 од истиот член, непостапувањето односно делумното постапување по инспекцискиот акт, претставува основа за примена на инспекциска мерка во согласност со закон.

Според член 79 став 2 точка 6 од Законот, инспекторот при вршењето инспекциски надзор, има право: да му изрече на субјектот на инспекциски надзор опомена или друга инспекциска мерка и рок за отстранување на утврдените неправилности и недостатоци, согласно со овој или друг закон;

Според став 2 точка 8 од истиот Закон, инспекторот при вршењето на инспекциски надзор, има право: да поднесе барање за поведување на прекршочна и/или кривична постапка против субјектот на инспекциски надзор, до надлежен орган, кој пак е должен, за својата одлука да го извести инспекторот.

Според член 82 став 1 од Законот за културата („Службен весник на Република Македонија“ бр. 31/1998, 49/2003, 82/2005, 24/2007, 116/2010, 47/2011, 51/2011, 136/2012, 23/2013, 187/2013, 44/2014, 61/2015, 154/2015, 39/2016 и 11/2018 и „Службен весник на Република Северна Македонија“ бр. 265/2024), инспекцискиот надзор над спроведувањето и примената на законите и другите прописи во културата го вршат инспектори за култура (инспектор).

По разгледувањето на пријавата ДКСК имајќи го во предвид фактот дека неправилностите се констатирани при вршење на инспекциски надзор од страна на инспектор за култура вработен во Министерството за култура, чијшто записник е препратен од страна на министерството до ДКСК, констатираме дека нема елементи за нејзино надлежно постапување, поради тоа што се работи за прашања од законска надлежност на друг државен орган. Имено, согласно член

82 став 1 од Законот за културата, а во врска со член 79 став 2 точка 8 од Законот, инспекторот при вршењето инспекциски надзор, има право да поднесе барање за поведување на прекршочна и/или кривична постапка против субјектот на инспекциски надзор, до надлежен орган, кој пак е должен, за својата одлука да го извести инспекторот.

Врз основа на наведеното, ДКСК одлучи како во диспозитивот на оваа Одлука.



Заменик претседател
м-р Цвета Ристовска

Изработил: м-р В.З. Виш соработник
Контролирал: м-р К.З. Раководител на одделение
Согласен: м-р И.П. Раководител на сектор
Одобрил: З.Б. Член на ДКСК

Доставено до:

- подносителот на пријавата